

## Zekaraya

### *Loghachitanu n'ebe ONYENWE ANYI no*

<sup>1</sup> N'onwa nke asato, n'afọ nke abuo nke ochichi eze Daraios, okwu ONYENWE ANYI ruru Zekaraya nwa Berekaya, nwa Ido, bu onye amuma nti, na-asi,

<sup>2</sup> "ONYENWE ANYI were oke iwe megide nna unu ha. <sup>3</sup> N'ihia ya, gwa ha, ihe ndi a ka ONYENWE ANYI, Onye puru ime ihe niile, na-ekwu. 'Loghachikwutenu m,' otu a ka ONYENWE ANYI, Onye puru ime ihe niile kwuputara, 'Mu onwe m kwa ga-aloghachikwute unu.' O bu ihe ONYENWE ANYI Onye puru ime ihe niile, na-ekwu.

<sup>4</sup> Unu adila ka ndi nna unu ha, ndi amuma mbu kporo oku si, Otu a ka ONYENWE ANYI, Onye puru ime ihe niile kwuputara: 'Sitenu n'uzo ojo unu na ajo omume unu chigharia' ma ha achoghi inu maobu gee m nti, otu a ka ONYENWE ANYI kwuputara. <sup>5</sup> Olee ebe ka nna nna unu ha no ugbu a? Ndi amuma ahụ, ha na-adi ndu ruo mgbe ebighi ebi? <sup>6</sup> O bu na okwu m na iwu bu nke m nyere umu ohu m ndi amuma, o bu na ha emezughi n'ebe ndi nna nna unu ha no?

"Mgbe ahụ, ha cheghariri ma kwuo, 'ONYENWE ANYI, Onye puru ime ihe niile, emesola anyi mmeso dika uzo anyi na omume anyi si di. O mekwara ya dika o si zube na o ga-eme ya.'"

*Nwoke no n'etiti osisi mietul*

<sup>7</sup> N'ụbọchị nke iri abụọ na anọ, nke ọnwá iri na otu, bụ ọnwá Shebat, n'afọ abụọ nke ọchịchị eze Daraios, okwu ONYENWE ANYỊ ruru Zekaraya onye amụma, bụ nwa Berekaya, nwa Ido ntị, n'asị:

<sup>8</sup> N'abalị ahụ, ahurū m n'ọhụ, otu nwoke na-agba inyinya na-acha ọbara ọbara. O guzokwa n'etiti osisi mietul, nke dị n'ebe miri emi nke mgbawa dị n'ala. N'azụ ya, ọtụtụ inyinya na-acha ọbara ọbara, ndị na-acha ka ahịhịa kporo nkụ, na ndị na-acha ọcha dịkwa.

<sup>9</sup> Ajurū m, "Nna m ukwu, gini bụ ihe ndị a?"

Mmụọ ozi ahụ nke na-agwa m okwu siri m, "Aga m egosi gi ihe ha bụ."

<sup>10</sup> Mgbe ahụ onye ahụ guzo n'etiti osisi mietul ndị ahụ siri, "Ndị a bụ ndị ONYENWE ANYỊ zitere ka ha jeharịa n'ụwa niile."

<sup>11</sup> Ha siri mmụọ ozi nke ONYENWE ANYỊ nke na-eguzo n'etiti osisi mietul ahụ, "Anyị ejeharịala n'ụwa niile, ma lee anyị chọputara na ụwa niile nọ n'udo, dikwa jụu."

<sup>12</sup> Mgbe ahụ, mmụọ ozi nke ONYENWE ANYỊ siri, "ONYENWE ANYỊ, Onye pụrụ ime ihe niile, ọ bụ ruo ole mgbe ka i ga-anogide hapụ imere Jerusalem na obodo niile nke Juda ebere, bụ obodo i na-eweso iwe iri afọ asaa ndị a gara aga?" <sup>13</sup> Mgbe ahụ, ONYENWE ANYỊ gwara mmụọ ozi ahụ guzo na-agwa m okwu, okwu nkasiobi na okwu ọma dị iche iche.

<sup>14</sup> Mgbe ahụ, mmụọ ozi ahụ nọ na-agwa m okwu gwara m si, "Kwusaa ozi a, otu a ka ONYENWE ANYỊ, Onye pụrụ ime ihe niile kwuru si, 'Ekworo m di ukwu n'ebe Jerusalem na Zayon

nọ, <sup>15</sup> ma iwe m di ukwuu megide ndi mba niile ahụ onwe ha juru afo. N'ih i na mgbe iwe m di nta, ha nyere aka ime ka ahuhụ ahụ karià njo.'

<sup>16</sup> "N'ih i ya, ihe ndi a ka ONYENWE ANYI kwuru, 'Aga m eji obi ebere loghachi na Jerusalem. N'ebe ahụ kwa ka a ga-ewughari ulonso ukwuu m. A ga-esetikwa eriri e ji atụ ihe n'elu Jerusalem.' Otu a ka ONYENWE ANYI, Onye puru ime ihe niile kwubiri.

<sup>17</sup> "Kwusaakwa ozo, otu a ka ONYENWE ANYI, Onye puru ime ihe niile kwuru. 'Oganihu ga-adikwa n'obodo m niile ozo.\*ONYENWE ANYI ga-akasi Zayon obi ozo, ma hoputakwa Jerusalem.'"

### *Mpi anọ na ndi okpu uzu anọ*

<sup>18</sup> Mgbe ahụ, eweliri m anya m abuo elu hu mpi anọ. <sup>19</sup> Ajuru m mmuo ozi ahụ na-agwa m okwu si, "Gini ka ihe ndi a bu?"

O siru m, "Ndi a bu mpi ndi ahụ chusasiri Juda, na Izrel, na Jerusalem."

<sup>20</sup> Mgbe ahụ, ONYENWE ANYI gosiri m ndi okpu uzu anọ. <sup>21</sup> Asiri m, "Gini ka ndi na-abia ime?"

O zaghachiri m, "Ndi a bu mpi anọ ndi ahụ chusasiri Juda, ime ka onye obula ghara inwe ike iwelite isi ya. Ma ndi a abiala imenye ha ujo, na ituda mpi mba niile, bu ndi ahụ buliri mpi ha imegide ala Juda, na ichusa ndi ya."

## 2

### *Nwoke ji Ihe otutu*

---

\* **1:17** 1:17 Obodo m niile ga-esite n'uba basaa ozo

<sup>1</sup> Mgbe m weliri anya m, ahuru m otu nwoke ji eriri ihe otutu n'aka ya. <sup>2</sup> Ajuru m, "Ebee ka i na-aga?"

O siri m, "Ana m aga itu Jerusalem, ichota idi ogologo ya, na idi obosara ya."

<sup>3</sup> Mgbe mmuo ozi na-ekwuru m okwu na-apu, mmuo ozi ozo biara izute ya, <sup>4</sup> o siri ya, "Gbaa oso, gwa nwa okorobia ahụ, si, 'Obodo na-enweghi mgbidi ka Jerusalem ga-abu, n'ihi otutu igwe mmadu na anumanu ga-ejuputa n'ime ya. <sup>5</sup> Ma mu onwe m ga-aburu ya mgbidi oku nke ga-agba ya gburugburu.' Otu a ka ONYENWE ANYI kwubiri. 'Aga m agho ebube n'etiti ya.'

<sup>6</sup> "Bia, lee anya! Sitenu n'ala di n'ugwu gbapu," otu a ka ONYENWE ANYI kwuputara, "n'ihi na achusasiri m unu nye ikuku ano nke eluigwe," otu a ka ONYENWE ANYI kwubiri.

<sup>7</sup> "Bianu, unu ndi bi na Zayon. Gbalaganu, unu ndi bi n'ala nke ada Babilon." <sup>8</sup> N'ihi na otu a ka ONYENWE ANYI, Onye puru ime ihe niile kwuru, "Mgbe Onye ahụ di ebube zipuru m iga megide mba ndi ahụ niile kwakoro ihe unu. N'ihi na onye obula meturu unu aka bu mkpuru anya m ka o na-emetu aka. <sup>9</sup> Aghaghi m iweli aka m imegide ha, meekwa ka ndi ohu ha kwakoro ihe niile ha nwere. Mgbe ahụ, unu ga-amata na o bu ONYENWE ANYI, Onye puru ime ihe niile zitere m.

<sup>10</sup> "Tie mkpu onu, ka obi tokwaa gi utu, gi Ada Zayon. N'ihi na ana m abia ibi n'etiti gi," otu a ka ONYENWE ANYI kwubiri. <sup>11</sup> "N'ubochi ahụ, otutu mba di iche iche ga-adinyere ONYENWE ANYI, burukwa ndi nke m. Aga m ebi n'etiti gi, i ga-amatakwa na ONYENWE ANYI, Onye puru ime

ihe niile zitere m ka m bñakwute gi. <sup>12</sup> ONYENWE ANYI ga-eketa Juda dika oke ya n'ime ala ahụ di nsọ. O ga-ahọrọkwa Jerusalem ọzọ. <sup>13</sup> Derenụ duu n'ihu ONYENWE ANYI, unu mmadụ niile, n'ihina o sitela n'ebe obibi ya di nsọ kpalie onwe ya."

### 3

#### *Uwe di ọcha maka onye nchụaja*

<sup>1</sup> Mgbe ahụ, o gosiri m Joshua onyeisi nchụaja ka ọ na-eguzo n'ihu mmụọ ozi nke ONYENWE ANYI, na ekwensu ka ọ na-eguzo n'aka nri ya ibo ya ebubo. <sup>2</sup> ONYENWE ANYI siri ekwensu, "ONYENWE ANYI basiere gi mba ike, gi ekwensu. ONYENWE ANYI, onye họtara Jerusalem, basiere gi mba ike. Nwoke a, ọ bughị ọlọkọ ọkụ na-ere ere, nke e si n'ime ọkụ guputa?"

<sup>3</sup> Mgbe Joshua guzo n'ihu mmụọ ozi ahụ, uwe ya ruru unyi. <sup>4</sup> Mmụọ ozi ahụ gwara ndi ahụ guzo ya n'ihu, "Yipụnụ ya uwe a ruru unyi."

Mgbe ahụ, ọ gwara ya okwu si, "Lee, ewepula m mmehie gi, ma ugbu a, aga m eyikwasị gi uwe mmemme ndi a."

<sup>5</sup> Ekwuru m, "Ka ha were ezi akwa okike di ọcha kee ya n'isi." Ya mere ha weere akwa okike di ọcha kee ya n'isi, yikwasikwa ya uwe ọhuru. Mmụọ ozi ONYENWE ANYI guzokwa n'ebe ahụ.

<sup>6</sup> Mgbe ahụ, mmụọ ozi nke ONYENWE ANYI nyere Joshua ndumodu si, <sup>7</sup> "Ihe ndi a ka ONYENWE ANYI, Onye puru ime ihe niile kwuru, 'O buru na i jee ije n'uzo m niile, ọ burukwa na i debe ihe niile m nyere gi n'iwu, i ga-abu onyeisi

ezinaulo m, i ga-elekota ulonso m anya, aga m enyekwa gi onodu n'etiti ndi a niile guzo n'ebe a.

<sup>8</sup> “Gee m nti, gi Joshua, onyeisi nchujaja na unu ndi nchujaja ndi ozo no n'ihu gi, ndi bu ihe ngosi banyere ihe oma niile nke gaje ibia. Agaje m ikpota nwaodibo m, onye bu Ngalaba ahụ. <sup>9</sup> Lee, nkume nke m guzobere n'ihu Joshua. Nkume ahụ nwere akuku\* asaa n'ahụ ya, aga m egbunye akara dee ihe n'elu ya. Aga m ewezugakwa mmehie nke ala a n'otu ubochi.’ O bu ihe ONYENWE ANYI, Onye puru ime ihe niile kwuru.

<sup>10</sup> “N’ubochi ahụ, onye obula n’ime unu gakpobata mmadu ibe ya, ka o bia soro ya nodu n’okpuru osisi vaini ya, na n’okpuru osisi fiig ya.’ Otu a ka ONYENWE ANYI, Onye puru ime ihe niile kwubiri ya.”

## 4

### *Osisi oliv abuo na ihe idoba oriona*

<sup>1</sup> Mgbe ahụ, mmuo ozi ahụ nke na-agwa m okwu loghachiri kpotee m, dika e si akpote onye no n'ura. <sup>2</sup> O siri m, “Gini ka i na-ahụ?”

Asiri m, “Ana m ahụ ihe idoba oriona e ji olaedo mee. O nwere okwa n'isi ya, nweekwa oriona asaa, nke na-enwu n'elu ya. Oriona asaa ndi a nweekwara okporo asaa e si agbanye mmanu n'ime ha. <sup>3</sup> Ahukwara m osisi oliv abuo nke di n'akuku ihe idoba oriona ahụ. Otu di n'otu akuku ya, nke ozo, n'akuku nke ozo.”

\* **3:9** 3:9 Maobu, ihu asaa

4 A siri m mmuọ ozi ahụ na-ekwuru m okwu, “Nna m ukwu, gini ka nke a putara?”

5 Mmuọ ozi ahụ na-agwa m okwu siri m, “I na-ekwu na i maghi ihe ha bu?”

Azara m si, “Ee, nna m ukwu, amaghi m.”

6 O siri m, “Nke a bu okwu nke ONYENWE ANYI nye Zerubabel. ‘O bughị site n’ike, maobu site n’ume, kama o bu site na Mmuọ m,’ ka ONYENWE ANYI, Onye puru ime ihe niile kwuru.

7 “Gini ka i bu, gi ugwu di ukwu? I ga-agho ala di lari n’ihu Zerubabel. Mgbe ahụ, o ga-awaputa isi nkume ahụ site n’iti oke mkpu onu, ‘Amara! Amara diri ya!’ ”

8 Mgbe ahụ, okwu ONYENWE ANYI ruru m nti si,  
9 “Zerubabel wara ntoala ulonso ukwu a, o bu ya ga-ewuchakwa ya. Mgbe ahụ, i ga-amata na o bu ONYENWE ANYI, Onye puru ime ihe niile zitere m ibiakwute unu.

10 “Onye na-eleda ubochi ihe nta anya ebe o bu n’anya asaa nke ONYENWE ANYI, Onye puru ime ihe niile na-ejeghari na-elezu uwa dum, ga-anu onu mgbe ha huru nkume eji atu mgbidi n’aka Zerubabel?”

11 Mgbe ahụ, a siri m ya, “Gini bu osisi oliv abuo ahụ di n’aka nri na n’aka ekpe ihe idoba oriona ahụ?”

12 A sikwara m ya nke ugboro abuo, “Gini bu alaka osisi oliv abuo ndi a di n’akuku okporo olaedo abuo ahụ, nke e si na ha na-awuputa mmanu olaedo?”

13 O siri m, “O putara na i maghi ihe ha bu?”

Asiri m, “Mba, nna m ukwu.”

<sup>14</sup> Mgbe ahụ, ọ siri m, “Ndi a bu mmadu abuo a hoputara tee mmanu, ife ya ofufe bu Onyenwe uwa niile.”

## 5

### *Akwukwo a fukoro afuko*

<sup>1</sup> Ozokwa, eleliri m anya elu, ma hu akwukwo a fukoro afuko nke na-efeghari efeghari.

<sup>2</sup> O siri m, “Gini ka i na-ahu?”

Azara m, “Ahuru m akwukwo a fukoro afuko nke na-efeghari efeghari. Ogologo ya di mita iri, obosara ya dikwa mita ise.”

<sup>3</sup> O gwara m, “Nke a bu obubu onu nke napu na-ejuzu n’ala ahụ niile. N’ihi na dika e si detuo ya, n’otu akuku ya, a ga-esi n’ala a chupu ndi na-ezu ohi. Dika e si deekwa ya n’akuku nke ozọ ya, onye o bula na-anu iyi ugha ka a ga-esitekwa n’ala ahụ chupu. <sup>4</sup> Ezipula m ya, otu a ka ONYENWE ANYI, Onye puru ime ihe niile kwubiri, ‘O ga-abanye n’ulo onye o bula na-ezu ohi, na n’ulo ndi ji aha m na-anu iyi ugha. O ga-anogide n’ulo ahụ mebie ya kparamkparam. O ga-emebi osisi na nkume niile e ji wuo ulo ahụ.’”

### *Nwanyị nọ n’ime nkata*

<sup>5</sup> Mgbe ahụ, mmuo ozi ahụ na-agwa m okwu biakwutere m si, “Lelie anya gi elu huru ihe naga iputa ihè.”

<sup>6</sup> Asiri m, “Gini ka o bu?”

O siri, “O bu nkata.”\* O kwukwara, “Nke a bu mmehie nke ndi niile bi n’ala a.”

\* **5:6** 5:6 Maobu, ihe otutu Efa.



<sup>7</sup> Ngwangwa, e kpughepuru okwuchi nkata ahụ, ma lee, ahuru m otu nwanyi noduru odu n'ime ya. <sup>8</sup> O sirị, "Nke a bu ajo omume." O nughachiri ya azu n'ime nkata ahụ werekwa okwuchi nkata ahụ kpuchie ya.

<sup>9</sup> Mgbe ahụ, eleliri m anya hu umu nwanyi abuo ozo, ndi ikuku na-eke nku ha. Ha nwere nku dika nku ugbara. Ha buliri nkata ahụ elu n'etiti eluigwe na ala.

<sup>10</sup> Ajuru m mmuo ozi ahụ na-agwa m okwu, "Ebee ka ha bu nkata ahụ na-aga?"

<sup>11</sup> O gwara m, "Ha bu ya na-aga Babilon† ebe ha ga-ewuru ya ulo. Mgbe ha wuchara ulo ahụ, ha ga-adoba nkata ahụ n'elu ihe ndokwasị."

## 6

### *Ugbala anọ*

<sup>1</sup> Elelikwara m anya elu ozo hu ugbo inyinya anọ nke si n'etiti ugwu abuo na-aputa. Ugwu ndi a bu ugwu e ji bronz mee. <sup>2</sup> Ugbo inyinya nke mbu ka inyinya na-acha obara obara na-adokpu. Nke abuo ka inyinya na-eji nji na-adokpu. <sup>3</sup> Nke ato ka inyinya di ocha na-adokpu, ma nke anọ ka inyinya turu agwa siekwa ike na-adokpu. <sup>4</sup> Ajuru m mmuo ozi ahụ na-agwa m okwu, "Gini ka ihe ndi a bu, nna m ukwu?"

<sup>5</sup> Mmuo ozi ahụ zara m, si, "Ndi a bu mmuo anọ\* nke eluigwe, ka ha na-apu mgbe ha gu-zochara n'ihu ONYENWE elu uwa niile. <sup>6</sup> Ugbala nke inyinya ndi di oji na-adokpu na-aga n'akuku

---

† 5:11 5:11 Ya bu, Shajna \* 6:5 6:5 Maobu, ikuku

ugwu. Nke ịnyịnya ndị dị ọcha na-adọkpụ na-aga n'ọdịda anyanwu. Nke ahụ ndị ịnyịnya na-adighi ezi ọcha na-adọkpụ na-aga n'akụkụ ndịda.”

<sup>7</sup> Mgbe ịnyịnya ndị ahụ dị ike pụtara, chọọ ka e nye ha ike ijeghari n'ụwa niile, ọ gwara ha si, “Gaanụ jeghari n'ụwa niile.” N'ihia ya, ha pụrụ jeghari n'ụwa niile.

<sup>8</sup> Mgbe ahụ, ọ gwara m, “Ndi ahụ jere n'akụkụ ugwu emeela ka Mmụọ m dajụọ n'ala dị n'akụkụ ugwu.”

### *Okpueze Joshua*

<sup>9</sup> Okwu ONYENWE ANYI ruru m nti, si, <sup>10</sup> “Gaa nata Heldai, Tobaija na Jedaya, ndi a dotara n'agha si Babilon lota olaocha na olaedo. N'otu ubochi ahụ, gakwaa n'ulo Josaya nwa Zefanaya. <sup>11</sup> Jiri olaocha na olaedo ahụ kpuo otu okpueze, were ya kpukwasị Joshua nwa Jehozadak bu onyeisi nchujaja n'isi. <sup>12</sup> Gwa ya na ihe ndi a ka ONYENWE ANYI, Onye puru ime ihe niile kwuru, 'Nke a bu nwoke ahụ aha ya bu Ngalaba. O ga-esi n'ebe nke ya waputa wuo ulonso ukwu nke ONYENWE ANYI. <sup>13</sup> O bu ya ga-arụ ulonso ukwu nke ONYENWE ANYI. A ga-eyikwasikwa ya ima mma dika uwe, o ga-anodu n'ocheeze ya na-achi. O ga-abu onye nchujaja ga-anọ n'ocheeze ya, mee ka idi n'otu diri n'etiti ha abuo.’ <sup>14</sup> Okpueze ahụ ka a ga-enye Heldaya, Tobaija, Jedaya na Hen, nwa Zefanaya, ka o buru ihe ncheta n'ulonso ukwu nke ONYENWE ANYI. <sup>15</sup> Ndi no n'ebe di anya ga-esi ebe ahụ bia nye aka n'oru iwu ulonso ukwu nke ONYENWE ANYI. Unu ga-amatakwa na o

bụ ONYENWE ANYỊ, Onye pụrụ ime ihe niile zitere m ìbiakwute unu. Ihe ndị a niile ga-eme ma ọ bụrụ na unu akpachapụ anya rubere ONYENWE ANYỊ Chineke unu isi.”

## 7

### *Obi ebere na ikpe ziri ezi*

<sup>1</sup> N’afọ nke anọ nke ọchịchị eze Daraios, okwu nke ONYENWE ANYỊ ruru Zekaraya ntị n’ubochi nke anọ, n’onwa nke itoolu, nke bụ onwa Kislev.

<sup>2</sup> N’oge a, ndị bi n’obodo Betel ezitela Shareza, na Regem Melek, ha na ndị ọzọ ka ha bịa riọọ ONYENWE ANYỊ aririọ, <sup>3</sup> ka ọ jukwaa ndị nchụaja nọ n’ulonso ukwu nke ONYENWE ANYỊ, Onye pụrụ ime ihe niile, na ndị amuma, si, “Ọ bụ m ruo uju, bukwaa onụ n’onwa nke ise, dika m si eme kemgbe otutu afọ ndị a gara aga?”

<sup>4</sup> Mgbe ahụ, okwu nke ONYENWE ANYỊ, Onye pụrụ ime ihe niile ruru m ntị, <sup>5</sup> “Gwanu ndị nchụaja na ndị niile bi n’ala a, ‘Mgbe unu na-ebu onụ n’onwa nke ise obula, na n’onwa nke asaa obula, iri afọ asaa ndị a niile gara aga, ọ bụ mụ ka unu na-eburu onụ? <sup>6</sup> Mgbe unu na-eri na-anukwa, ọ bụ na unu anaghi eme ya maka n’ihi onwe unu? <sup>7</sup> Ihe ndị a ha ọ bughị okwu niile ONYENWE ANYỊ kposara site n’onụ ndị amuma mbụ, mgbe Jerusalem na obodo niile di ya gburugburu nọ n’udo\* nwekwa oganihu, n’oge ndị mmadu bi na Negev, ya na ala ndida ugwu niile?’ ”

---

\* **7:7** 7:7 Ya bụ, ndị Jụu

<sup>8</sup> Mgbe ahụ, okwu nke ONYENWE ANYỊ ruru Zekaraya ntị na-asị, <sup>9</sup> “Ihe ndị a ka ONYENWE ANYỊ, Onye pụrụ ime ihe niile kwuru, ‘Kpeenụ ikpe ziri ezi, meerenụ ibe unu ebere, ma gosikwa ibe unu omịiko. <sup>10</sup> Unu emegbula umụ nwanyị di ha nwurụ maọbụ nwa na-enweghị nne na nna maọbụ ndị ọbịa maọbụ ndị ogbenye. Unu echela echiche ọjọọ n’obi unu megide ibe unu.’

<sup>11</sup> “Ma ha juru ige ntị; ha sitere n’obiike ha gbakuta m azu ha, were mkpisiaka ruchi ntị ha, ka ha ghara ige m ntị. <sup>12</sup> Ha mere ka obi ha sie ike dika nkume, ju ige ntị n’iwu, na n’okwu nke ONYENWE ANYỊ, Onye pụrụ ime ihe niile sitere na Mmuo ya zie ndi amuma mbu ahụ. N’ihi ya, ONYENWE ANYỊ, Onye pụrụ ime ihe niile were oke iwe.

<sup>13</sup> “ ‘Ebe o bu na mgbe m kporo ha, ha egeghi ntị, agaghi m ege ntị mgbe ha ga-akpo m,’ O bu ihe ONYENWE ANYỊ, Onye pụrụ ime ihe niile na-ekwu. <sup>14</sup> ‘Eji m oke ifufe gbasasia ha n’etiti mba niile, ndi ha na-amaghi. Emere m ka ala ha togboro n’efu, ka mmadu obula hapu inwe ike ipu maobu ibata n’ime ya. Otu a ka ha si mee ka ala oma ahụ ghoọ ala togboro n’efu.’ ”

## 8

### *ONYENWE ANYỊ ekwe nkwa igozị Jerusalem*

<sup>1</sup> Okwu ONYENWE ANYỊ, Onye pụrụ ime ihe niile ruru m ntị na-asị,

<sup>2</sup> Ihe ndi a ka ONYENWE ANYỊ, Onye pụrụ ime ihe niile kwuru: “Ana m ekwo ekworo di ukwu

n'ihì Zayon. N'ezie, ekworo ahụ na-anụ m oku dī ukwuu n'ahụ."

<sup>3</sup> Ihe ndi a ka ONYENWE ANYI kwuru, "Aga m aloghachi na Zayon, bia biri na Jerusalem. Mgbe ahụ, a ga-akpọ Jerusalem, obodo Eziokwu. A ga-akpọkwa ugwu ONYENWE ANYI, Onye pụrụ ime ihe niile Ugwu Nso."

<sup>4</sup> Ihe ndi a ka ONYENWE ANYI, Onye pụrụ ime ihe niile kwuru, "Agadi ndi ikom na agadi ndi inyom ga-anodukwa ala ozo na mbara uzọ niile nke Jerusalem, onye obula ga-ejidekwa mkpara n'aka ya\* n'ihì onuogugu afo ha gbara.

<sup>5</sup> Okporozọ nke obodo ahụ niile ga-ejuputakwa n'umuntakiri ndi nwoke na ndi nwanyi na-egwughari egwu na ama ebe ahụ."

<sup>6</sup> Ihe ndi a ka ONYENWE ANYI, Onye pụrụ ime ihe niile kwuru, "O nwere ike buru na ihe ndi a ga-adị ka ihe dikariri ike imezu n'anya ndi ahụ ga-afodu n'oge ahụ, ma o ga-abu ihe dikariri ike ime n'anya m?" Otu a ka ONYENWE ANYI, Onye pụrụ ime ihe niile kwubiri.

<sup>7</sup> Ihe ndi a ka ONYENWE ANYI, Onye pụrụ ime ihe niile kwuru, "Aga m azoputa ndi m site na mba niile di n'owuwa anyanwu na n'odida anyanwu. <sup>8</sup> Aga m akpoghachitekwa ha, mee ka ha biri na Jerusalem. Ha ga-abukwa ndi m, mu onwe m ga-abu Chineke ha, onye ezi omume na onye kwesiri ntukwasị obi."

<sup>9</sup> Ihe ndi a ka ONYENWE ANYI, Onye pụrụ ime ihe niile kwuru: "Ka aka unu sie ike,† ka enwe ike wuo ulonso a, unu ndi na-anu ugbo a otu

---

\* **8:4** 8:4 E ji mara ndi agadi. † **8:9** 8:9 O nwekwara ike i bu, ka obi sie unu ike

okwu ahụ, nke ndị amụma kwuru mgbe a toro ntọala iwughari ụlọnsọ m, bụ ụlọ ONYENWE ANYỊ, Onye pụrụ ime ihe niile. <sup>10</sup> Tupu ụbọchị ahụ, akwubeghị ma ndị mmadụ ma ụmụ anụmanụ ụgwọ oru ha. O dighikwa udo diri onye obula na-apu apu maobu onye na-abata abata n'ihu ndi iro ya, ebe m mere ka onye obula buru onye na-emegide ibe ya. <sup>11</sup> Ma ugbu a, agaghị m emeso ndi foduru n'ala a, dika m si meso ha n'oge gara aga." Otu a ka ONYENWE ANYI, Onye puru ime ihe niile kwuputara.

<sup>12</sup> "N'ihu na mkpuru ga-eto nke oma, osisi vaini ga-amị mkpuru ya, ala ubi ga-eweputakwa ihe omume, igirigi eluigwe ga-ezokwasikwa ala. Ihe ndi a niile ka m ga-enye ndi foduru n'ala a ka o buuru ha ihe nketa. <sup>13</sup> Dika unu bu Juda na Izrel si buru ihe a na-abu onu n'etiti mba di iche iche, otu a ka m ga-esi zoputa unu, unu ga-abukwa ngozi. Unu atula ujọ, kama meenu ka aka unu sie ike n'oru unu."

<sup>14</sup> Ihe ndi a ka ONYENWE ANYI, Onye puru ime ihe niile kwuru, "Dika m si kpebie ime ka ihe ojoo biakwasị unu, na dika m na-egosighi ebere n'ahu nna nna unu ha mgbe ha kpasuru m iwe," ka ONYENWE ANYI, Onye puru ime ihe niile na-ekwu, <sup>15</sup> "otu a ka m kpebikwara ozo n'ubochi ndi a imere Jerusalem na Juda ihe oma. Unu atula ujọ. <sup>16</sup> Ihe ndi a ka unu g-eme: Kwuonu eziokwu nye ibe unu, kpeenu ikpe eziokwu n'ulokpe unu, nke a na-eweta udo. <sup>17</sup> Unu echela echiche ojoo megide ibe unu; unu ahula inu iyi ugha n'anya. Ihe ndi a niile ka m kporo asi," otu a ka ONYENWE ANYI kwubiri ya.

18 Okwu ONYENWE ANYI, Onye pụrụ ime ihe niile ruru m ntị na-asị,

19 Ihe ndị a ka ONYENWE ANYI, Onye pụrụ ime ihe niile na-ekwu: “Ibu ọnụ unu na-ebu n’ọnwá nke ań, ọnwá nke ise, ọnwá nke asaa na n’ọnwá nke iri ga-aghọrọ unu oge ịnụrị ọnụ na oge obi uto. Ha ga-abụrụ Juda mmemme obi uto. N’ihi ya, hụnụ eziokwu na udo n’anya.”

20 Ihe ndị a ka ONYENWE ANYI, Onye pụrụ ime ihe niile na-ekwukwa: “Ndị dị iche iche na ndị bi n’otutu obodo dị iche iche ka ga-abia.

21 Ndị bi n’otu obodo ga-ejekwa n’obodo ọzọ, si, ‘Ka anyị jee na-atufughị oge gaa rịọọ ONYENWE ANYI arịrịọ, ka anyị chọọnụ ONYENWE ANYI, Onye pụrụ ime ihe niile. Mụ onwe m na-ejekwa.’

22 Otutu ndị mmadu na otutu mba dị ike ga-abia Jerusalem ichọ ONYENWE ANYI, Onye pụrụ ime ihe niile, na iriọ ya aririọ.”

23 Ihe ndị a ka ONYENWE ANYI, Onye pụrụ ime ihe niile kwuru, “N’ubochi ndị ahụ, mmadu iri, ndị ga-esi na mba dị iche iche, ndị na-asukwa asusu dị iche iche, ga-ejide otu onye Juda aka n’ọnụ ọnụ uwe ya na-asị, ‘Kwere ka anyị soro gị jee, n’ihi na anyị anụla na Chineke nonyeere unu.’”

## 9

### *Ikpe omuma megide ndi iro Izrel*

<sup>1</sup> Okwu Amuma.

Nke a bu okwu ONYENWE ANYI megide ala Hadrak,  
na obodo Damaskos ka o ga-ezukwa ike,

n'ihì n'ebe ONYENWE ANYÌ nọ ka anya mmadu  
niile  
na ebo niile nke Izrel dị.

<sup>2</sup> Otu ahụkwa ka ọ dị Hamat, nke dị ya nso;  
tinyekwara Taia na Saidon, ọ bụ ezie na ha  
bụ ndị maara ihe nke ukwu.

<sup>3</sup> Taia ewuolara onwe ya ebe e wusiri ike,  
tụkọba ọlaocha dika aja,  
na ọlaedo dika uzuzu nke okporoụzọ.

<sup>4</sup> Ma Onyenwe anyị ga-anapụ ya ihe niile o nwere  
ọ ga-atụnye ike ya n'oke osimiri,  
ọ ga-ejikwa ọkụ repia ya.

<sup>5</sup> Ashkelon ga-eguputa n'ụjọ mgbe ọ ga-ahụ ihe  
ndị a ka ha na-eme.

Gaza kwa, ga-añagharị onwe ya n'ime oke  
ihe mgbu.

Ọ bụladị Ekron ga-ama jijiji n'ụjọ mgbe ha  
huru na olileanya ha agwula.

A ga-anapụ Gaza eze ya ma gbukwaa ya.

Ọ dighị onye ọbụla ga-ebikwa n'Ashkelon.

<sup>6</sup> Ụmụ amutara n'ikwa iko ga-ebichi obodo  
Ashdod,

aga m emekwa ka mpako ndị Filistia ndị a  
kwusi.

<sup>7</sup> Aga m wezuga ọbara niile site n'ọnu ha,  
wezugakwa ihe ruru aru niile site n'etiti eze  
ya.

Ndị niile fọdurụ ga-abụ ndị nke Chineke anyị,  
ha ga-adị ka otu agburu na Juda.

Ekron ga-adikwa ka ndị Jebus.

<sup>8</sup> Aga m echebe ụlọ m dika onye nche,  
ka ndị iro ghara ibata na ya.



Ndi mkpagbu agaghị emerikwa ndi m ọzọ  
n'agha,  
n'ihị na anọ m na nche ugbu a.

*Obibia nke eze Zayon*

- 9 Nuriya onu nke ukwuu, gi Ada Zayon!  
Tie mkpu onu, gi Ada Jerusalem!  
N'ihị na lee, eze gi na-abiakwute gi,  
onye ezi omume na onye nwere mmeri,  
onye ewedara n'ala, nke na-anokwasị n'elu  
inyinya ibu,  
ọ buladi n'elu nwa inyinya ibu, nwa inyinya  
na-ebu ibu.
- 10 Ọ ga-ewezuga ugbo inyinya niile nke Ifrem,  
na inyinya agha niile nke Jerusalem;  
a ga-agbajikwa uta agha.
- Ọ ga-ewetara mba niile udo,  
ochichi ya ga-esite n'otu oke osimiri ruo  
n'osimiri nke ọzọ,  
sitekwa n'Osimiri Yufretis ruo na nsotu niile  
nke uwa.
- 11 Ma gi onwe gi kwa, aga m eme ka ndi a  
turu mkporo n'olulu nke mmiri na-adighi  
nwere onwe ha,  
n'ihị obara nke ogbugba ndu ahụ mụ na  
unu gbara.
- 12 Loghachinu n'ebe unu niile e wusiri ike, unu  
bu ndi mkporo nwere olileanya.  
Ọ buladi taa, ana m ekwuputa ya na m ga-  
eme ka unu lota, goziekwa unu okpukpu  
abu.
- 13 Aga m agbago Juda dika m si ekwe uta m,  
tinye Ifrem dika aku.  
Aga m akwali umu gi ndi ikom, gi Zayon,

ka ha megide ụmụ ndị ikom ndị Griis.  
Aga m eme gị ka ị dirị ka mma agha dị n'aka  
dike n'agha.

*ONYENWE ANYỊ ga-egosi onwe ya*

<sup>14</sup> Mgbe ahụ, ONYENWE ANYỊ ga-egosi onwe ya  
n'ebe dị elu karịa ha,  
àkụ ya ga-efekwa dika amụma.

Onye kachasi ihe niile elu, bu ONYENWE ANYỊ ga-  
afu opi ike,  
o ga-azokwa ije n'oke ifufe nke si na ndida.

<sup>15</sup> ONYENWE ANYỊ, Onye puru ime ihe niile ga-  
echebe ha.

Ha ga-ebibi,  
zodakwa nkume itu iche n'ebe niile.

Ha ga-anu ihe onunu mekwa mkpotu site na  
mmanya;

ha ga-ajuputa dika efere,  
dika efere eji efesa ihe n'akuku niile ebe a  
na-achụ aja na-ajuputa.

<sup>16</sup> Mgbe ubochi ahụ biara, ONYENWE ANYỊ bu  
Chineke ha ga-azoputa ndi ya,  
dika onye ozuzu aturu si azoputa igwe ewu  
na aturu ya.

Ha ga-acha, na-egbuke n'ala ya, dika nkume di  
oke onuahia  
e tinyere n'okpueze si na-egbuke.

<sup>17</sup> N'ezie, lee ka idi mma nke ala ahụ si di ukwu!  
Leekwa ka ima mma ya si di ukwu!  
Mkpuru ubi ga-eme ka umu okorobia tozuo  
oke nke oma,  
mmanya vaini ohuru ga-emekwa ka umu  
agboghọ doo ahụ.

# 10

## *ONYENWE ANYI ga-elekota Juda*

<sup>1</sup> Rịọọnu ONYENWE ANYI mmiri ozuzo n'oge mmiri ozuzo nke ikpeazu,  
n'ihị na ọ bụ ONYENWE ANYI na-ezite oke amuma mmiri.

Ọ bụ ya na-enye umu mmadu mmiri ozuzo,  
na-enyekwa mmadu niile ihe okuku nke ubi.

<sup>2</sup> Arusi niile na-ekwu okwu aghughu,  
ndi na-agba aja n'ahu obu bu ugha,  
ndi ha na-arọ nrọ, na-akowakwa nrọ ugha,  
okwu nkasiobi nke ihe na-adighi n'ime ya ka  
ha na-enye.

Ya mere, ndi mmadu na-akpaghari dika aturu  
a na-akpagbu ha n'ihị enweghi onye ozuzu  
aturu.

<sup>3</sup> "Iwe m na-ere oku megide ndi ozuzu aturu,  
aga m atakwa ndi ndu\* niile ahuhu;  
n'ihị na ONYENWE ANYI, Onye puru ime ihe niile  
ga-elekota igwe anu ulo ya, ya bu ndi Juda,  
o ga-eme ka ha diri ka inyinya di ebube  
n'agha.

<sup>4</sup> A ga-esi na Juda nweta nkume bu ide ji ulo,†  
a ga-esi na ha nweta ntu ulo ikwu,  
a ga-esi na ha nweta uta a kwadoro maka agha,  
sitekwa na ha nweta ndi ndu di iche iche.

<sup>5</sup> Ha niile ga-ejikota onwe ha onu, dika ndi bu  
dike n'agha,

---

\* **10:3** 10:3 O bu mkpi na-ebuta uzọ mgbe ha na-aga n'igwe.

† **10:4** 10:4 Maobu, nkume nkuku ulo

ha ga-azọda ndị iro ha n'apitị nke okporouzo  
niile.  
N'ihị na ONYENWE ANYỊ nonyeere ha,  
ha ga-alugbukwa ndị iro niile na-agba  
inyinya.

- 6 “Aga m eme ka ụlọ Juda dị ike,  
zọputakwa ụlọ Josef.  
Aga m eme ka ha loghachita,  
n'ihị na aga m egosi ha obi ebere.  
Ha ga-adị  
ka ndị m na-ajughị mgbe ọbụla,  
n'ihị na mụ onwe m bụ ONYENWE ANYỊ Chineke  
ha,  
aga m azakwa arịrịọ ha.
- 7 Ndi Ifrem ga-aghọ ndị dị ike n'agha,  
ha ga-enwe ọñụ dika ndị na-anụ mmanya.  
Ụmụ ha ga-ahụ ya nuriakwa ọñụ,  
ha ga-ejikwa obi ha niile nuri ọñụ n'ime  
ONYENWE ANYỊ.
- 8 Mgbe ahụ, aga m akpọ ha oku,  
chikọtaa ha.  
N'ezie, aga m agbaputa ha,  
ha ga-adikwa ukwu dika ha dị na mbụ.
- 9 A sịkwari na m chusara ha n'etiti ndị dị iche  
iche,  
ma ha ga-echeta m site n'ala niile ahụ dị  
anya.
- Ha na ụmụ ha ga-adikwa ndụ;  
ha ga-alotakwa.
- 10 Aga m esi n'ala Ijipt kpolata ha,  
sitekwa n'Asiria chikọtaa ha.  
Aga m akpota ha na Gilead na Lebanon.

Ha agaghị enwekwa ebe ga-ezuru ha niile.

<sup>11</sup> Ha ga-esi n'osimiri nsogbu gafee.

A ga-emekwa ka mmali elu nke osimiri dajuo.

Ebe obibi niile nke osimiri Naịl ga-atakoro kwa.

A ga-egbuda mpako niile nke Asiriya,

wezugakwa mkpara ochichi nke ndi Ijpt.

<sup>12</sup> Aga m eme ka ha di ike n'ime ONYENWE ANYI, o bukwa n'aha ya ka ha ga na-ejeghari n'udo."

Otu a ka ONYENWE ANYI kwubiri.

## 11

<sup>1</sup> Meghee onu uzo gi niile, gi Lebanon.

Ka oku repia osisi sida gi niile.

<sup>2</sup> Kwasi akwa ike, gi osisi junipa, n'ih na osisi sida adaala,

n'ih na e mebiela osisi ukwu ndi niile ahụ mabigara mma oke.

Kwasienụ akwa ike, unu osisi ook nke Bashan,

n'ih na e gbudachala oke ohia ahụ!

<sup>3</sup> Gee nti n'uzu akwa nke ndi ozuzu aturu,

e mebiela ebe ita nri mara mma nke anu ulo ha.

Gee nti ka unu nuru olu mbigbo nke umu odum,

n'ih na e bibiela oke ohia nke Jodan.

### *Ndi ozuzu aturu abuo*

<sup>4</sup> Ihe ndi a ka ONYENWE ANYI Chineke m kwuru, "Zuonu igwe ewu na aturu ndi a ga-egbu egbu nri. <sup>5</sup> Ndi na-azuru ha na-egbu ha ma o dighi ahuhu na-abiakwasị ha. Ndi na-erekwa ha

na-asị, ‘Toonu ONYENWE ANYI, n’ihi na abụ m ọgaranya.’ Ndi ọzuzu ha adighi enwe omiko n’ahụ ha. <sup>6</sup> N’ihi na mụ onwe m agakwaghị egosi ndi ala a obi ebere.” Otu a ka ONYENWE ANYI kwubiri. “Aga m ewere onye ọbula n’ime ha nyefee n’aka onye agbataobi ya, na n’aka eze ha. Ha ga-ebibi ala a kpankpan, ma mụ onwe m agaghị anaputa onye ọbula site n’aka ha.”

<sup>7</sup> N’ihi ya, azuru m igwe ewu na aturu ndi ahụ a ga-egbu egbu, nke ka nke, ndi ahụ a na-emegbu emegbu. Eweere m mkpanaka abuo, kpoọ otu n’ime ha Amara, kpoọ nke ọzọ Idu n’otu. Azukwara m igwe aturu ndi ahụ. <sup>8</sup> N’ime otu onwa, ewezugara m ndi ọzuzu aturu ato.

Igwe ewu na aturu ndi ahụ kpokwaziri m asi, enwezighi m ike nweere ha ndidi. <sup>9</sup> N’ihi ya, ekwuru m si, “Agaghị m abukwa onye ọzuzu aturu unu ọzọ. Nke ọbula na-anwu, ya nwuo, ọzọ, nke na-ala n’iyi, ya laa n’iyi. Ka ndi foduru rie anu ahụ ibe ha.”

<sup>10</sup> Mgbe ahụ, eweere m mkpanaka m, nke a kporo Amara gbajie ya abuo, igosi na emebiela m ọgbugba ndu nke mụ na ndi mmadu gbara. <sup>11</sup> N’ubochi ahụ ka e mere ka ọgbugba ndu ahụ gharakwa idi. Mgbe ahụ, ndi ahụ a na-akpagbu n’etiti igwe ewu na aturu ahụ, bu ndi na-ele m anya matara na o bu okwu ONYENWE ANYI.

<sup>12</sup> Mgbe ahụ, agwara m ha, “O buru na o masiri unu, unu kwuo m ugwo oru m, o burukwa na o masighi unu, deberenu onwe unu ego unu.” N’ihi nke a, ha gputara mkpuru ego olocha iri ato, jiri ya kwuo m ugwo.

<sup>13</sup> ONYENWE ANYị gwara m, “Tupuru ya okpu ite,” bu onuahia magburu onwe ya bu nke ha ruru n’isi m. Ya mere, eweere m iri olocha ato ahụ tupuru ya okpu ite n’ulonso ukwu nke ONYENWE ANYị.

<sup>14</sup> Mgbe ahụ, agbajiri m mkpanaka m nke abuo a na-akpo Idi n’otu, iziputa na njikota maobu idi n’otu di n’etiti Juda na Izrel adighikwa.

<sup>15</sup> Mgbe ahụ, ONYENWE ANYị gwara m, “Chirikwa ngwa oru nke onye ozuzu aturu nzuzu ahụ, <sup>16</sup> n’ihi na ana m aga ikpolite otu onye ozuzu aturu nke na-agaghi elekota umu aturu furu efu, maobu choo ndi na-etolite, maobu gwo ndi meruru ahụ, maobu nye ndi ahụ di ike nri. Kama o ga-eri anu aturu ndi ahụ ahụ ha di mma, nyakapukwa ukwu ha niile.

<sup>17</sup> “Ahuhu diri onye ozuzu aturu ahụ na-abaghi uru,

nke na-adighi elezi igwe ewu na aturu ya anya.

Ka mma agha gbupu ya otu aka, ghupukwa ya anya aka nri ya.

Ka ogwe aka ya kponwukwa kpankpan.

Otu a, anya aka nri ya ga-akpokwa.”

## 12

### *Mbibi diri ndi iro Jerusalem*

<sup>1</sup> Nke a bu okwu nke ONYENWE ANYị banyere Izrel. O bu amuma.

ONYENWE ANYị, onye gbasapuru eluigwe niile, onye toro ntoala uwa, na onye kpuru mmuo nke di n’ime mmadu, ekwuputala, si, <sup>2</sup> “Agaje m

ime Jerusalem ka ọ bụrụ iko mmanya nke ga-anaghari ndi niile gbara ya gburugburu. Ha ga-agba Juda na Jerusalem gburugburu, nɔbichie ụzọ ya niile. <sup>3</sup> N'ụbọchị ahụ, mgbe mba niile nke ụwa chikọtara onwe ha onụ imegide ya, aga m eme Jerusalem ka ọ ghoorọ mba ndi ahụ niile nkume di ukwu nke a na-apughị inughari enughari. Ndi niile ga-agbali inughari ya ga-emeru onwe ha ahụ. <sup>4</sup> N'ụbọchị ahụ, aga m etinye ụjọ n'obi inyinya niile, mee ka ndi na-agba ha ghoọ ndi ara," otu a ka ONYENWE ANYI kwubiri. "Aga m asaghe anya m lekwasị ụlọ Juda nke oma, ma aga m eme ka inyinya niile nke mba niile kpuo isi. <sup>5</sup> Mgbe ahụ, ndi ndu Juda ga-ekwu n'obi ha si, 'Ndi Jerusalem achotala ike n'ihu na ONYENWE ANYI, Onye puru ime ihe niile, bu Chineke ha.'

<sup>6</sup> "N'ụbọchị ahụ, aga m eme ka ndi ndu Juda niile diri ka ite oku, nke a donyere n'ebe a chikọtara nku. Ha ga-adikwa ka oku na-enwu enwu, nke di n'etiti ukwu oka. Ha ga-ere oku n'aka nri na n'aka ekpe, rechapu ndi niile bi gburugburu ha. Ma mmadu ga-ejuputakwa n'ime Jerusalem.

<sup>7</sup> "ONYENWE ANYI ga-ebu uzọ zoputa ebe obibi niile nke Juda, ime ka ugu na nsopuru nke ulọ Devid, na nke ndi niile bi na Jerusalem ghara idi ukwu kari nke Juda. <sup>8</sup> N'ụbọchị ahụ, ONYENWE ANYI ga-echebe ndi bi na Jerusalem, mee ka ọ buladi ndi na-asọ ngongọ n'etiti ha diri ike dika Devid. Ulọ Devid ga-adikwa ka Chineke, dika Mmụọ ozi ONYENWE ANYI, onye na-eje n'ihu ha.



<sup>9</sup> N'ụbọchị ahụ, aga m ebido ibibi mba ndị ahụ niile na-ebuso Jerusalem agha.

*Iru ụjụ banyere onye ahụ a mapuru ahụ*

<sup>10</sup> “Mgbe ahụ, aga m awụkwasi n'ụlọ Devid na ndị niile bi na Jerusalem, mmụọ nke amara na nke arịrịọ amara. Ha ga-elegidekwa m anya, bụ onye ahụ ha mapuru ahụ. Ha ga-eru ụjụ n'ihị ya, dika mmadụ si eru ụjụ n'ihị ọnwụ nke nwa a muru naanị ya. Ha ga-ebekwa akwa ilu nke ukwu dika mmadụ si ebe akwa maka nwa mbụ ya. <sup>11</sup> N'ụbọchị ahụ, akwa a ga-akwa na Jerusalem ga-adị ukwu, dika akwa nke Hadad Rimon n'obosara ala Megido. <sup>12</sup> Ndị ala ahụ niile ga-eru ụjụ. Ikwu ọbụla ga-eru ụjụ nke ha, ha na ndị nwunye ha. Ikwu Devid na ndị nwunye ha, na ikwu Netan na ndị nwunye ha, <sup>13</sup> na ikwu Livayi, na ndị nwunye ha, na ikwu Shimei na ndị nwunye ha, <sup>14</sup> na ikwu ndị ọzọ niile na ndị nwunye ha.

## 13

*Nsachapụ mmehie*

<sup>1</sup> “N'ụbọchị ahụ, a ga-emege isi iyi mmiri nye ụlọ Devid na ndị niile bi na Jerusalem. Ọ ga-abụ isi iyi a ga-eji sachapụ mmehie na adighị ọcha ha niile.

<sup>2</sup> “N'ụbọchị ahụ, otu a ka ONYENWE ANYỊ, Onye pụrụ ime ihe niile, kwubiri, aga m ebipụ aha arụsị niile dị n'ala ahụ, a gaghị echetakwa ha ọzọ. Aga m esitekwa n'ala a wezuga ma ndị amụma ma mmụọ nke adighị ọcha niile.

<sup>3</sup> Ọ burukwa na onye ọbụla a ga n'ihu na-ebu

amụma, nne na nna ndị mụrụ ya ga-asị ya, ‘Ị ghaghị ịnwụ n’ihi na i kwuola okwu ụgha n’aha ONYENWE ANYỊ.’ Mgbe onye dị otu a bukwara amụma, ọ bụ nne na nna ya ga-iji ụbe magbuo ya.

<sup>4</sup> “N’ụbọchị ahụ, ihere ga-emekwa ndị amụma n’ihi ibu amụma banyere ọhụ nke ha hụrụ. Ha agaghị eyikwa uwe ajị anụ nke ndị amụma na-eyi n’ihi iduhie ndị mmadụ, <sup>5</sup> Onye ọbụla n’ime ha ga-asịkwa, ‘Abụghị m onye amụma, onye ọrụ ubi ka m bụ, ọ bụ ihe si n’ala ka m ji azụ onwe m site na mgbe m bụ okorobia.’ <sup>6</sup> Ọ bụrụ na onye ọbụla ajuo, ‘Gini bụ ọnya ndị a niile dị gi n’ahụ?’ Ha ga-azaghachi, ‘Ọnya ndị etiputara m n’ụlọ ndị enyi m.’

*Tigbuo onye ọzuzu aturu, igwe aturu ag-basasi*

<sup>7</sup> “Teta n’ura, gi mma agha, imegide onye ọzuzu aturu m,  
na imegide nwoke ibe m, nke no m nso,”  
otu a ka ONYENWE ANYI, Onye puru ime ihe  
niile kwubiri.

“Tigbuo onye ọzuzu aturu,  
igwe aturu\* ga-agbasasi kwa.  
Aga m eweli aka m megide ndi di nta.

<sup>8</sup> N’ala ahụ niile,” otu a ka ONYENWE ANYI  
kwubiri ya,  
“Uzo mmadu abuo n’ime uzo ato ka a ga-  
etida,  
ma otu uzo n’ime uzo ato ga-afodu n’ime ya.

\* 13:7 13:7 Ya bụ, igwe aturu nke ọ na-achi

9 Otu ụzọ n'ime ụzọ atọ a fọduru ka m ga-  
 ewebata n'ime oku.  
 Aga m eji oku nuchaa ha dika e si anucha  
 olaocha,  
 jiri oku nwaa ha dika e si anwa olaedo.  
 Ha ga-akpoku aha m,  
 aga m azakwa ha.  
 Aga m asikwa, 'Ndi a bu ndi m,'  
 Ha onwe ha ga-asikwa, 'ONYENWE ANYI bu  
 Chineke anyi.' "

## 14

### *ONYENWE ANYI na-abia Ichi*

<sup>1</sup> Lee, ubochi ONYENWE ANYI na-abia, mgbe a  
 ga-ekesa ihe nkwata gi niile n'etiti mgbidi gi.

<sup>2</sup> Aga m achikota mba niile ka ha bia Jerusalem  
 ibuso ya agha. Ha ga-adota obodo ahụ n'agha,  
 tutukoo ihe di n'ulo niile, dinaa ndi inyom n'ike.  
 A ga-adota okara ndi bi n'obodo ahụ n'agha,  
 duru ha gaa mba ozo. Ma okara nke ozo ka  
 ha ga-ahapu. <sup>3</sup> Mgbe ahụ, ONYENWE ANYI ga-  
 apu ibuso ndi mba ozo ahụ agha, dika o si  
 ebu agha n'ubochi agha. <sup>4</sup> N'ubochi ahụ, ukwu  
 ya ga-eguzo n'elu Ugwu Oliv, nke di n'owuwa  
 anyanwu Jerusalem. Mgbe ahụ, Ugwu Oliv ga-  
 ekewa abuo, mee ka ndagwurugwu buru ibu diri  
 site n'owuwa anyanwu ruo n'odida anyanwu.  
 N'ihia ya, ugwu ahụ ga-eke onwe ya abuo. Otu  
 akuku ga-adi n'ugwu, nke ozo ga-adi n'uzo  
 ndida. <sup>5</sup> Unu ga-esi na ndagwurugwu nke ugwu  
 m ahụ gbalaga, n'ihia na ndagwurugwu ahụ ga-  
 eru Azel. Unu ga-agbapu dika unu si gbapu n'oge

gara aga, mgbe ala oma jijiji ahụ, n'oge Uzaya bu eze Juda. Mgbe ahụ, ONYENWE ANYỊ Chineke m ga-abia, ya na ndi nsọ ya.

<sup>6</sup> N'ubochi ahụ, ihè anyanwụ agaghị adi, oyi agaghị adi, mkpuru mmiri agaghị adikwa. <sup>7</sup> O ga-abu ubochi puru iche, ubochi ehie na abali na-agaghị adikwa. O bu ubochi nke naani ONYENWE ANYỊ maara. Ma ihè ga-adikwa n'oge anyasi.

<sup>8</sup> N'ubochi ahụ, mmiri na-enye ndu gae si na Jerusalem na-asoputa. O ga-ekewa abuo, okara ya ga-asobanye n'osimiri Nnu di n'ihu anyanwụ ebe okara nke ozọ ga-asobanye n'osimiri Mediterenja di n'odida anyanwụ. Ha ga na-asọ n'okochi na n'udu mmiri.

<sup>9</sup> Ma ONYENWE ANYỊ ga-abu eze n'elu uwa niile. N'ubochi ahụ, naani otu ONYENWE ANYỊ ga-adi, naani aha ya kwa ka a ga na-eefe ofufe.

<sup>10</sup> Ala niile, site na Geba ruo Rimon, nke di na ndida Jerusalem ga-adi ka ozara. Ma o bu naani Jerusalem ga-adi n'ebe lara elu. O ga-adikwa n'onodu ya site n'onu uzọ ama nke Benjamin ruo n'ebe onu uzọ ama nke Mbu, ruo n'onu uzọ ama nke di n'Akuku, sitekwa n'Ulo elu Hananel ruo n'ebe a na-azochaputa mmanya eze. <sup>11</sup> A ga-ebiju na ya na-enweghi nsogbu. A gaghị emebikwa ya ozọ. Jerusalem ga-ebikwa n'udo na-atughị egwu.

<sup>12</sup> Nke a bu oria ojoo nke ONYENWE ANYỊ gaeji kuda mba niile buru agha megide Jerusalem. Anu ahụ ha ga-ere ure mgbe ha ka guzo otọ. Anya ha ga-erekwa ure, ire ha ga-erekwa ure n'onu ha. <sup>13</sup> N'ubochi ahụ, ONYENWE ANYỊ

ga-etinye ndi mmadu oke ujo n'obi. Oke ogbaaghara ga-adi n'etiti ha, ha ga-alusokwa ibe ha ogu. <sup>14</sup> O buladi Juda ga-ebu agha na Jerusalem. A ga-akwakoro aku ndi mba ozo di ha nso, bu otutu olaedo na olocha, na uwe mara mma. <sup>15</sup> Orja ojoo di otu a ga-adakwasi inyinya niile, na inyinya muul, na inyinya kamel niile, na inyinya ibu niile, na anu niile di n'ogige ndi agha ha.

<sup>16</sup> Mgbe ahụ, ndi foduru na mba niile ndi ahụ busoro Jerusalem agha, ga-abia kwa afọ kpoọ isiala nye eze, ONYENWE ANYI, Onye puru ime ihe niile ka ha soro mee mmemme ulo Ikwu. <sup>17</sup> O buru na ndi obula si na mba di iché iché esoghi jee Jerusalem ife Eze ahụ, bu ONYENWE ANYI, Onye puru ime ihe niile, ha agaghi enwetakwa mmiri ozuzo. <sup>18</sup> O buru na ndi Ijpt aju iga soro ndi ozo ife ofufe ahụ, ha agaghi enweta mmiri ozuzo. ONYENWE ANYI ga-eme ka orja ojoo ahụ biakwasi ha, dika o siri biakwasi mba ndi ahụ niile juru iso mee mmemme ulo Ikwu. <sup>19</sup> Nke a ga-abu ahuhu diri ndi Ijpt, na ndi mba di iché iché, ndi na-agaghi eso na mmemme ulo Ikwu ahụ.

<sup>20</sup> N'ubochi ahụ, ihe a ga-edede n'ahụ atañu nke inyinya niile na-anyan'olu ha bu nke a: "Ihe di Nso nye ONYENWE ANYI." Ite niile e ji esi nri di n'ulo nke ONYENWE ANYI ga-adi ka efere nso ndi ahụ di n'ihu ebe ichu aja. <sup>21</sup> Ite niile di na Juda, na n'ime Jerusalem ga-adi nso nye ONYENWE ANYI, Onye puru ime ihe niile. Ndi niile biara ichu aja ga-ewere ufodu n'ime ite ndi a sie nri ichu aja ha. N'ubochi ahụ kwa, a gaghi

ahụ kwa ndị na-atụ mgbereahia\* n'ụlọnsọ ukwu  
ONYENWE ANYỊ, Onye pụrụ ime ihe niile.

---

\* **14:21** 14:21 Maọbụ, Onye Kenan

**Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu**  
**The Holy Bible in the Igbo language of Nigeria:**  
**Biblica® Baiḅḅuḅ Nḅo n'Igbo Ndḅ Ugbu a nke dḅrḅ**  
**onye ọḅuḅa igu**

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at [www.biblica.com](http://www.biblica.com) and [open.bible](http://open.bible)."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu

Ndḅ Biblica, Inc. degħarḅrḅ ya n'afọ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ọḅuḅ a, nke edebanyere dḅka iwu si kwado n'ḅḅo ọḅuḅ dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. Ọ ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

---

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78